

लालबर्बा वन परिक्षेत्र अंतर्गत बहियाटिकूर में मिला बाघ का शव

नवभारत, लालबर्बा। बालाघाट जिले के वन परिक्षेत्र लालबर्बा अंतर्गत कक्ष क्रमांक 443, बीट बहियाटिकूर में बुधवार को एक नर बाघ का शव मिलने से वन विभाग में हड़कंप मच गया। सूचना मिलते ही मुख्य वन संरक्षक, वन वृत्त बालाघाट एवं दक्षिण सामान्य वन मंडल बालाघाट के वन मंडल अधिकारी के निर्देशन में वन विभाग का अमला तत्काल घटनास्थल पर पहुंचा और पूरे क्षेत्र को सुरक्षा घेरे में लेकर जांच शुरू की।

घटनास्थल पर राष्ट्रीय बाघ संरक्षण प्राधिकरण (एनटीसीए) के प्रतिनिधि, फील्ड बायोलॉजिस्ट, वन्यजीव चिकित्सकों तथा वन विभाग के अधिकारियों ने संयुक्त रूप से सूक्ष्म निरीक्षण किया। जांच के दौरान बाघ के सभी अंग, जिन्हें नाखून, दांत और मूँछें शामिल हैं, सुरक्षित पाए गए। अधिकारियों ने घटनास्थल का पंचनामा तैयार कर आवश्यक फोटोग्राफी, वीडियोग्राफी तथा अन्य वैज्ञानिक साक्ष्य संकलित किए।

इसके बाद एनटीसीए के निर्धारित प्रोटोकॉल एवं भारत



सरकार के दिशा-निर्देशों के अनुरूप वन्यजीव चिकित्सकों

द्वारा बाघ का पोस्टमार्टम किया गया। इस दौरान रक्त, विसरा,

ऊतक, बाल सहित आवश्यक जैविक नमूनों को वैज्ञानिक परीक्षण के लिए सुरक्षित कर सीलबंद किया गया। संपूर्ण प्रक्रिया अधिकारियों की उपस्थिति में नियमानुसार संपन्न हुई। पोस्टमार्टम के उपरांत बाघ के शव का सम्मानपूर्वक अंतिम संस्कार किया गया।

वन्यजीव विशेषज्ञों एवं चिकित्सकों के अनुसार प्रथम दृष्टया बाघ का शव लगभग एक दिन पुराना प्रतीत होता है तथा उसकी मृत्यु आपसी क्षेत्रीय संघर्ष (टेरिटोरियल फाइट) के कारण होने की संभावना है। हालांकि, मृत्यु के वास्तविक कारणों की अंतिम पुष्टि फॉरेंसिक एवं अन्य वैज्ञानिक परीक्षणों की रिपोर्ट प्राप्त होने के बाद ही की जाएगी।

वन विभाग ने बताया कि पूरे मामले की विस्तृत जांच जारी है तथा वन्यजीव संरक्षण से संबंधित सभी वैधानिक प्रावधानों का पालन सुनिश्चित किया जा रहा है। अधिकारियों ने कहा कि वैज्ञानिक जांच रिपोर्ट आने के बाद ही मृत्यु के कारणों पर अंतिम निष्कर्ष निकाला जाएगा।

महाविद्यालय में श्रद्धा एवं उत्साह के साथ मनाया गया गुरु पूर्णिमा महोत्सव

नवभारत, बालाघाट। प्रधानमंत्री कॉलेज ऑफ एक्सीलेंस, शासकीय जटाशंकर त्रिवेदी स्नातकोत्तर महाविद्यालय, बालाघाट में आज 29 जुलाई 2026 को गुरु पूर्णिमा महोत्सव का आयोजन उच्च शिक्षा विभाग के निर्देशानुसार महाविद्यालय के प्राचार्य डॉ. अशोक कुमार मराठे के संरक्षण में भारतीय ज्ञान परम्परा प्रकोष्ठ द्वारा श्रद्धा एवं गरिमामय वातावरण में संपन्न हुआ।

कार्यक्रम का आयोजन भारतीय ज्ञान परम्परा प्रकोष्ठ की जिला नोडल अधिकारी डॉ. कंचन



मसराम के मार्गदर्शन तथा प्रकोष्ठ की संयोजक डॉ. रचना कोरी के नेतृत्व में किया गया। कार्यक्रम की शुरुआत भारतीय परम्परानुसार ज्ञान की देवी माँ सरस्वती और महर्षि संदीपनि जी के छायाचित्र पर दीप प्रज्वलित और

माल्यार्पण कर किया गया।

कार्यक्रम के मुख्य वक्ता सेवानिवृत्त प्राध्यापक प्रो. संतोष कुमार सक्सेना एवं डॉ. सतीश चिले ने गुरु पूर्णिमा के आध्यात्मिक, सांस्कृतिक एवं शैक्षणिक महत्व पर प्रकाश डालते

हरियाली महोत्सव के रूप में श्रद्धा एवं उत्साह से मनाई गई गुरुपूर्णिमा

गुरु पूजा, सुदर्शन क्रिया, पौधरोपण, नारायण सेवा, इंट्यूशन डेमो एवं संगीतमय सत्संग बने आकर्षण का केंद्र

नवभारत, बालाघाट। आर्ट ऑफ लिविंग परिवार, बालाघाट द्वारा गुरुपूर्णिमा महोत्सव इस वर्ष हरियाली महोत्सव के रूप में सेवा, साधना, सत्संग एवं पर्यावरण संरक्षण के संकल्प के साथ श्रद्धा और उत्साहपूर्वक मनाया गया। पूरे दिन आयोजित विभिन्न आध्यात्मिक एवं सेवा गतिविधियों में बड़ी संख्या में साधकों, स्वयंसेवकों, बच्चों एवं नगरवासियों ने सहभागिता कर गुरु के प्रति अपनी कृतज्ञता व्यक्त की।

प्रातः हरिमंगलम लॉन में सुबह 6:00 बजे कार्यक्रम का शुभारंभ गुरु पूजा के साथ हुआ। इस अवसर पर गुरु परंपरा के सभी पूज्य गुरुओं का स्मरण एवं वंदन करते हुए साधकों ने श्रद्धापूर्वक नमन किया। इसके पश्चात सभी ने विचरविख्यात सुदर्शन क्रिया, प्राणायाम, योगासन एवं ध्यान का अभ्यास किया। साधना के माध्यम से उपस्थित सभी लोगों ने आंतरिक शांति, सकारात्मक ऊर्जा एवं आनंद का अनुभव किया।



साधना के उपरांत सभी स्वयंसेवक सेवा कार्य के लिए एचपी साइट, वार्ड क्रमांक-1 पहुंचे, जहाँ हरियाली महोत्सव के अंतर्गत विभिन्न प्रजातियों के बड़ी संख्या में पौधों का वृक्षारोपण किया गया। सभी ने पौधों के संरक्षण एवं उनके पालन-पोषण का संकल्प लेते हुए पर्यावरण संरक्षण का संदेश दिया। गुरुपूर्णिमा के अवसर पर प्रकृति के प्रति अपनी जिम्मेदारी निभाने का यह अभियान विशेष आकर्षण का केंद्र रहा।

इसके पश्चात नारायण सेवा के अंतर्गत भगत सिंह जिला चिकित्सालय, बालाघाट में जरूरतमंद मरीजों एवं उनके परिजनों को भोजन वितरण किया गया। बालाघाट शहर में अनेक समाजसेवी संस्थाओं द्वारा संचालित इस सेवा अभियान से प्रेरणा लेते हुए आर्ट ऑफ लिविंग परिवार ने भी संकल्प लिया कि

प्रत्येक उत्सव को सेवा से जोड़ते हुए जरूरतमंदों तक भोजन एवं सहयोग पहुंचाने का कार्य निरंतर किया जाएगा। बड़ी संख्या में मरीजों एवं उनके परिजनों ने इस सेवा का लाभ प्राप्त किया।

शाम को हरिमंगलम लॉन में गुरुपूर्णिमा महोत्सव का भव्य म्यूजिकल सत्संग एवं सांस्कृतिक कार्यक्रम आयोजित किया गया। कार्यक्रम अंतर्राष्ट्रीय प्रशिक्षक आशीष प्रतेल के सानिध्य में सम्पन्न हुआ। उन्होंने अपने प्रेरणादायी उद्बोधन में गुरु पूर्णिमा के आध्यात्मिक महत्व पर प्रकाश डालते हुए कहा कि गुरु पूर्णिमा केवल एक पर्व नहीं, बल्कि गुरु परंपरा के प्रति श्रद्धा, कृतज्ञता और समर्पण व्यक्त करने का पावन अवसर है। इस दिन हम अपनी गुरु परंपरा का आह्वान करते हैं, सभी गुरुओं को प्रणाम करते हैं और उनके आशीर्वाद को अपने जीवन में धारण करने का संकल्प लेते हैं।

कटंगी महाविद्यालय में महर्षि सांदीपनि गुरु पर्व का आयोजन

नवभारत, कटंगी। गुरु पूर्णिमा के पावन अवसर पर राजा भोज शासकीय महाविद्यालय, कटंगी में महर्षि सांदीपनि गुरु पर्व का गरिमामय आयोजन किया गया। कार्यक्रम में कटंगी विधायक एवं महाविद्यालय जनभागीदारी समिति के अध्यक्ष श्री गौरव सिंह पारधी मुख्य अतिथि के रूप में शामिल हुए। उन्होंने गुरुजनों का शॉल एवं पुष्पगुच्छ भेंटकर सम्मान किया तथा विद्यार्थियों, प्राध्यापकों और महाविद्यालय परिवार के साथ गुरु-शिष्य परंपरा के महत्व पर विचार साझा किए।

अपने संबोधन में विधायक श्री गौरव सिंह पारधी ने कहा कि भारतीय संस्कृति में गुरु का स्थान सर्वोच्च है। गुरु केवल



ज्ञान ही नहीं देते, बल्कि जीवन को सही दिशा, संस्कार और व्यक्तित्व प्रदान करते हैं। उन्होंने कहा कि माता-पिता के बाद गुरु ही व्यक्ति को समाज और राष्ट्र के प्रति अपने कर्तव्यों का बोध कराते हैं। विधायक श्री पारधी ने सभी गुरुजनों के उत्तम स्वास्थ्य, दीर्घायु एवं सतत मार्गदर्शन की कामना करते हुए गुरु पूर्णिमा की

हार्दिक शुभकामनाएँ दीं। कार्यक्रम के मुख्य वक्ता श्री दिनेश मेंश्रम ने मुण्डन व्रत में कहा कि भारतीय संस्कृति की पहचान गुरु-शिष्य परंपरा से है। गुरु केवल ज्ञान का संचार नहीं करते, बल्कि चरित्र निर्माण, नैतिक मूल्यों और जीवन के आदर्शों की स्थापना भी करते हैं। उन्होंने विद्यार्थियों से गुरुजनों के

कमला नेहरु कन्या महाविद्यालय में गुरु पूर्णिमा महोत्सव आयोजित

नवभारत, बालाघाट। शासकीय कमला नेहरु कन्या महाविद्यालय, बालाघाट में प्राचार्य डॉ. निधि ठाकुर की अध्यक्षता में भारतीय ज्ञान परंपरा प्रकोष्ठ द्वारा गुरु पूर्णिमा महोत्सव का आयोजन किया गया। कार्यक्रम का उद्देश्य गुरु की महत्ता एवं गुरु-शिष्य परंपरा के संरक्षण के प्रति छात्राओं को जागरूक करना रहा। कार्यक्रम का शुभारंभ गुरु महर्षि सांदीपनी के चित्र के समक्ष दीप प्रज्वलन के साथ किया गया। इसके पश्चात छात्राओं ने महाविद्यालय के समस्त गुरुजनों का तिलक एवं पुष्प अर्पित कर आशीर्वाद प्राप्त किया। इस अवसर पर छात्राओं ने गीत, कहानी, कोलाज एवं पेंटिंग के माध्यम से गुरु के प्रति अपनी श्रद्धा एवं कृतज्ञता व्यक्त की। आयोजित विभिन्न प्रतियोगिताओं में उत्कृष्ट प्रदर्शन करने वाली छात्राओं को प्रमाण-पत्र एवं पुरस्कार प्रदान कर सम्मानित किया गया। कार्यक्रम का आयोजन भारतीय ज्ञान परंपरा प्रकोष्ठ की प्रभारी डॉ. सरोज घोड़ेश्वर के मार्गदर्शन में समिति सदस्य प्रदीप गजभिए, प्रीति उइके, डॉ. मनिका चौबे एवं डॉ. ईश्वर राहंगडाले ने किया।

पवारी-पोवारी पाठशाला की वेबसाइट का विमोचन पवारी भाषा संरक्षण को मिलेगा नया डिजिटल आयाम

नवभारत, परसवाड़ा। राष्ट्रीय पवार क्षत्रिय महासभा भारत की कार्यकारिणी बैठक के अवसर पर ‘पवारी/पोवारी पाठशाला’ की आधिकारिक वेबसाइट का विधिवत विमोचन किया गया। यह कार्यक्रम पंवार मंगल भवन, बालाघाट में राष्ट्रीय पवार क्षत्रिय महासभा भारत, जिला पंवार संगठन बालाघाट एवं पंवार मांदी समिति के संयुक्त तत्वावधान में आयोजित किया गया।

पवारी भाषा के संरक्षण, संवर्धन, प्रलेखन एवं डिजिटल अभिलेखीकरण के उद्देश्य से संचालित ‘पवारी/पोवारी पाठशाला’ की वेबसाइट का शुभारंभ महासभा के राष्ट्रीय अध्यक्ष नंदलाल चौधरी तथा पूर्व राष्ट्रीय अध्यक्ष टी. डी. बिसेन द्वारा किया गया। यह वेबसाइट पवारी भाषा के अध्ययन-अध्यापन, शिक्षण सामग्री, प्रलेखन एवं भावी शोध कार्यों के लिए एक महत्वपूर्ण डिजिटल मंच सिद्ध होगी।

उल्लेखनीय है कि ‘पवारी/पोवारी पाठशाला’ के अंतर्गत प्रत्येक शनिवार सायं 7:30 बजे नियमित ऑनलाइन कक्षाओं का आयोजन किया जाता है। इन्हीं कक्षाओं तथा भाषा-संबंधी सामग्री



के व्यवस्थित प्रलेखन एवं व्यापक प्रसार के उद्देश्य से इस वेबसाइट का निर्माण किया गया है।

बैठक में महासभा के महासचिव अर्पण बिसेन, सांसद भारती पारधी, पूर्व कैबिनेट मंत्री गौरीशंकर बिसेन, विधायक यधु भगत, महासभा के पूर्व राष्ट्रीय अध्यक्ष डॉ. बी. एम. शरणागत, जिला पंवार संगठन के पदाधिकारी, पंवार मांदी समिति के पदाधिकारी तथा महासभा के अनेक प्रतिनिधि एवं समाजजन उपस्थित रहे।

वेबसाइट के निर्माण एवं विकास का कार्य पवारी भाषा के अध्यापक तथा शोध परिषद् के संयोजक डॉ. तूपान सिंह पारधी तथा पंकज टेंभरे ‘जुगनू’ द्वारा किया गया है। कार्यक्रम में डॉ.

प्रतिभा बिसेन ने ‘पवारी/पोवारी पाठशाला’ की गतिविधियों एवं उद्देश्यों की जानकारी दी, जबकि वेबसाइट की विशेषताओं, उपयोगिता एवं भविष्य की योजनाओं पर डॉ. तूपान सिंह पारधी एवं पंकज टेंभरे ‘जुगनू’ ने विस्तार से प्रकाश डाला।

कार्यकारिणी बैठक में उपस्थित समाजजनों ने इस पहल का स्वागत करते हुए इसे पवारी भाषा के संरक्षण, संवर्धन तथा डिजिटल दस्तावेजीकरण की दिशा में एक ऐतिहासिक और महत्वपूर्ण कदम बताया। यह वेबसाइट आने वाली पीढ़ियों तक पवारी भाषा, साहित्य और सांस्कृतिक विरासत को सुरक्षित रखने में महत्वपूर्ण भूमिका निभाएगी ऐसा माना जा रहा है।

बिजली विभाग की लापरवाही से किसानों को परेशानी

नवभारत, लालबर्बा। लालबर्बा दादिया के किसानों को 10 घंटे लाइट ना मिलने के कारण किसान अपनी फसल की रोपाई नहीं कर पा रहे है ग्राम देवरी टोला के ट्रांसफार्मर में श्री फेस कनेक्शन नहीं आ रहा है ना लाइनमैन इसके बारे में देखने नहीं कर रहे हैं ट्रांसफॉर्म से एक ही फेस निकल रहा है बिजली विभाग वाले कुछ नहीं कर पा रहे हैं किसान लोग फसल की रोपाई नहीं कर पा रहे हैं किसानों को तीन फेस कनेक्शन नहीं मिल पा रहा है मजबूरन श्री फेस कनेक्शन वाले दू फेस की मोटर लगाकर फसल की रोपाई कर रहे हैं 8 घंटे लाइट या 10 घंटे देने का वादा था कभी वह दो घंटे कभी 4 घंटे आती है तो इसमें किस क्या कर पाएगा इस कारण किसान अपनी रोपाई को पूर्ण करने के लिए 24 घंटे की लाइट का सहारा लेता है बिजली विभाग का यह लापरवाही का नतीजा किसानों को भुगतना पड़ता है।



करंट की चपेट में आने से युवक की मौत

परिजनों का आरोप- तिरोड़ी में डॉक्टर होता तो नहीं होती मौत

नवभारत कटंगी 29 जुलाई। विधानसभा क्षेत्र के अंतर्गत तिरोड़ी थाना क्षेत्र के ग्राम पंचायत कोयलारी में 28 जुलाई की दोपहर करीब 2 बजे ग्रेडर मशीन चलाते समय करंट लगने से 27 वर्षीय युवक सुभाष धुर्व की दर्दनाक मौत हो गई। मृतक पेशे से मिस्त्री का काम करता था।

जानकारों के अनुसार सुभाष धुर्व रोज की तरह मिस्त्री का काम कर रहा था। इसी दौरान ग्रेडर मशीन चलाते समय उसे जोरदार करंट लगा। परिजन तुरंत उसे तिरोड़ी सरकारी अस्पताल लेकर पहुंचे।

पति-पत्नी को पीटा

नवभारत, जबलपुर। सिंहरा थाना अंतर्गत नया बस स्टैंड में मजदूरी के बक़ाय़ा पैसों के विवाद को लेकर दंपति को पीटाई कर दी गई। पुलिस के अनुसार, नया बस स्टैंड निवासी प्रकाश राजपुत और उनकी पत्नी को उनके मोहल्ले का ही गोल्डो वॉहन मजदूरी के काम पर ले गया था। काम पूरा होने के बाद भी मजदूरी का भुगतान नहीं किया गया था, जिसे लेकर विवाद की स्थिति बनी। मंगलवार सुबह जब प्रकाश एक बाय की दुकान पर थे, तब गोल्डो वॉहन वहां पहुंचा। पैसों की मांग को लेकर शुरू हुई बहस जल्द ही विवाद में बदल गई। विरोध करने पर आरोपी ने मारपीट शुरू कर दी। प्रकाश की पत्नी अपने पति को बचाने के लिए आई, तो उसके साथ भी मारपीट कर दी।



आरोप है कि अस्पताल में डॉक्टर मौजूद नहीं था। वहां सिर्फ एक नर्स थी। नर्स ने परिजनों से कहा कि ‘यहां डॉक्टर नहीं है, आप इसे तुरंत कटंगी सरकारी अस्पताल ले जाओ।’

डॉक्टरों ने जांच के बाद युवक को मृत घोषित किया

इसके बाद परिजन घायल सुभाष

मिशन शक्ति अभियान के तहत जागरूकता कार्यशालाओं का आयोजन

नवभारत, बैहर। महिला एवं बाल विकास विभाग द्वारा मिशन शक्ति अभियान के अंतर्गत कलेक्टर श्री मृणाल मीणा एवं जिला कार्यक्रम अधिकारी श्री देवेन्द्र कुमार सुन्दर्याल के मार्गदर्शन में महिला एवं बाल विकास विभाग तथा पुलिस विभाग के संयुक्त तत्वावधान में विकासखंड बैहर के देव मांयल पब्लिक स्कूल उकवा, एकीकृत माध्यमिक शाला नारंगी एवं ग्राम कोंगेवानी में जागरूकता कार्यशालाओं का आयोजन किया गया। कार्यक्रम का उद्देश्य महिलाओं एवं बच्चों की सुरक्षा, उनके अधिकारों तथा शासन द्वारा



संचालित विभिन्न जनकल्याणकारी योजनाओं के प्रति आमजन को जागरूक करना था। महिला एवं बाल विकास विभाग की केस वर्कर श्रीमती प्रीति हरिनखेड़े ने विभागीय योजनाओं की विस्तृत जानकारी देते हुए महिलाओं एवं बच्चों की सुरक्षा से जुड़े महत्वपूर्ण कानूनों, बाल अधिकारों, बाल संरक्षण सेवाओं,

विभिन्न जनकल्याणकारी योजनाओं के प्रति आमजन को जागरूक करना था। महिला एवं बाल विकास विभाग की केस वर्कर श्रीमती प्रीति हरिनखेड़े ने विभागीय योजनाओं की विस्तृत जानकारी देते हुए महिलाओं एवं बच्चों की सुरक्षा से जुड़े महत्वपूर्ण कानूनों, बाल अधिकारों, बाल संरक्षण सेवाओं,

विभिन्न जनकल्याणकारी योजनाओं के प्रति आमजन को जागरूक करना था। महिला एवं बाल विकास विभाग की केस वर्कर श्रीमती प्रीति हरिनखेड़े ने विभागीय योजनाओं की विस्तृत जानकारी देते हुए महिलाओं एवं बच्चों की सुरक्षा से जुड़े महत्वपूर्ण कानूनों, बाल अधिकारों, बाल संरक्षण सेवाओं,

कार्यालय जिला शिक्षा अधिकारी बालाघाट
कं./परीक्षा/निविदा/2026/4763
निविदा आमंत्रण
बालाघाट, दिनांक :- 27/07/2026
बालाघाट जिले में वर्ष 2026-27 हेतु अधिकारियों के निरीक्षण / भ्रमण वाहन हेतु सील बंद लिफाफे में दरे आमंत्रित है। निविदा फार्म जिला शिक्षा अधिकारी बालाघाट के परीक्षा खण्ड से 30/07/2026 से 19/08/2026 दोपहर 5.00 बजे तक प्राप्त कर सकते है तथा दिनांक 20/08/2026 दोपहर 12.00 बजे तक निविदा कार्यालय जिला शिक्षा अधिकारी बालाघाट के परीक्षा खण्ड में प्रस्तुत कर सकते है। निविदा दिनांक 20/08/2026 दोपहर 4.00 बजे क्रय समिति एवं निविदाकर्ताओं या उनके प्रतिनिधियों के समक्ष खोली जावेगी। निविदा संबंधी शर्त कार्यालयीन समय में देखी जा सकती है।
जिला शिक्षा अधिकारी जिला बालाघाट